

لوئرن سکولگ بلدیہ

ایس ایف او میں لاگو ہونے والے ضوابط سے متعلق بلدیاتی قواعد

باب نمبر ۱ مقصد اور دائرہ کار

نمبر ۱ بنیاد

ایس ایف او اور بچوں کے سرپرستوں کے مابین معاہدہ۔

نمبر ۲ مقصد

ایس ایف او کے قواعد بنانے کا مقصد بچوں کو کام کا عمدہ ماحول مہیا کرنا، کام کرنے کی اچھی عادات کی بنیاد رکھنا، عمدہ نظم اور ضبط اور طلباء و طالبات کی صحت کا تحفظ کرنا ہے۔

نمبر ۳ دائرہ کار

ایس ایف او کے قواعد سے متعلق بلدیاتی ضوابط کا اطلاق لوئرن سکولگ بلدیہ کی ایس ایف او پر ہو گا۔

بلدیاتی ضوابط کے متوازی سکول کی انتظامی کمیٹی کو یہ اختیار دیا جاتا ہے کہ وہ اپنے سکول کی ضروریات کے مطابق ایس ایف او بارے میں قواعد وضع کرے۔ ایس ایف او کے قواعد، قانون تعلیم، قانون تعلیم کے ضوابط اور بلدیاتی ضوابط سے مختلف نہیں ہو سکتے۔ ایسی صورت میں قانون تعلیم، قانون تعلیم کے ضوابط اور بلدیاتی ضوابط کو متعلقہ سکول کے ایس ایف او کے قواعد پر فوقیت حاصل ہو گی۔

ایس ایف او کے قواعد کو تدریسی سال کے آغاز پر طلباء و طالبات، سرپرستوں اور اہل کاروں میں متعارف کروایا جائے گا۔ سکول کی انتظامیہ، ایس ایف او کے قواعد پر ہر سال نظر سانی کرے گی، نیز یہ قواعد سکول کے انٹرنیٹ پیج پر ہمہ وقت موجود ہوں گے۔

باب نمبر ۲ قواعد

نمبر ۲۔ عمومی رویہ

• ایس ایف او میں عمومی اخلاقی ضوابط لاگو ہوتے ہیں۔

• ایس ایف او میں سکون و سکوت ہونا چاہیے، بچے اہلکاروں کی تعظیم اور دیے گئے پیغامات پر عمل کریں گے۔

• تمام بچے

- ایک دوسرے کا خیال رکھیں گے اور ایک دوسرے اور ایس ایف او کے اہلکاروں کی تعظیم کریں گے۔

- نظم و ضبط کا خیال رکھیں گے۔

- سکول کی اشیاء، عمارات اور لکھنے پڑھنے کی اشیاء کی حفاظت کریں گے، نیز کچرہ مخصوص جگہ پر پھینکیں گے۔

- کمرئہ جماعت کی صفائی میں حصہ لیں گے۔

- اپنی ذاتی اشیاء کی حفاظت کریں گے۔

- ایس ایف او اور گھر کے درمیانی راستے اور جب ایس ایف او کے ساتھ سفر پر ہوں گے تو ٹریفک کے قوانین کی پابندی کریں گے۔

• قیمتی اشیاء اپنی ذمہ داری پر ساتھ لائی جائیں گی۔

• مندرجہ ذیل کی اجازت نہیں ہے

- مٹھائیاں اور بروس - بجز اس کے کہ سکول نے اس کی اجازت دی ہو۔

- روئے بریتھ، روئے شوئٹر، سپارکے سیکل اور اسی طرح کی دوسری اشیاء۔ بجز اس کے کہ سکول نے اس کی اجازت دی ہو۔

- آگے بریتھ اور شیلکے، - بجز اس کے کہ سکول نے اس کی اجازت دی ہو۔ برف کے گولے پھینکنے کی اجازت صرف مخصوص جگہ پر ہو گی۔

- خطرناک اشیاء مثال کے طور پر چھری چاقو، ہتھیاروں سے مماثل اشیاء، دیا سلائی، لائٹر یا آتش بازی

- سکول کی عمارات یا جائداد یا اپنے ساتھیوں کی اشیاء کو نقصان پہنچانا۔

نمبر ۵۔ تکلیف دہ زبان اور الفاظ اور حرکات کی اجازت نہیں ہے

تکلیف دہ زبان اور الفاظ اور حرکات کی اجازت نہیں ہے۔ اس سے مراد ہر وہ لفظ اور حرکت ہے جس سے دوسروں کو تکلیف پہنچے۔ تکلیف دہ زبان اور الفاظ اور حرکات کی مثال

تشدد

تشدد ایسا عمل ہے جس کا مقصود دوسروں کو نقصان پہنچانا، درد پہنچانا یا تضحیک کرنا ہو۔ تشدد جسمانی اور نفسیاتی ہو سکتا ہے۔

دھمکیاں

دھمکیاں زبانی یا عملی طور براہ راست، دوسروں کے ذریعے یا سوشل میڈیا پر دی جا سکتی ہیں۔

تضحیک - موبنگ

تضحیک یا موبنگ، سے مراد کسی فرد کو تسلسل سے منفی رویہ اور عمل کا نشانہ بنانا ہے۔ اس کا ذمہ دار ایک یا ایک سے زائد افراد ہو سکتے ہیں۔ تضحیک یا موبنگ کے لیے لازم ہے کہ اس میں طاقت کا عدم توازن ہو۔

امتیازی سلوک

تعصّب کا مطلب ہے کہ کسی فرد کے اس کی جنس، جنسیت، معذوری، عقیدہ، جلد کے رنگ، قومیت یا نسلی پس منظر کی بنیاد پر برا سلوک کیا جائے۔ تعصّب براہ راست یا بلواسطہ ہو سکتا ہے۔

نسلی تعصّب

نسلی تعصّب انسانوں کے ساتھ ان کی جلد کے رنگ، قومیت یا نسل کی بنیاد پر کیا جاتا ہے

نمبر ۶۔ موبائل فون اور دیگر ڈیجیٹل اشیاء کے استعمال کے بارے میں قواعد

موبائل فون اپنی ذمہ داری پر ساتھ لائے جا سکتے ہیں، لیکن ایس ایف او میں بند رہیں گے۔ موبائل فون کو ساتھی بچوں یا اہلکاروں کو نقصان پہنچانے کے لیے استعمال نہیں کیا جا سکتا۔ اہلکار موبائل فون کو سکول کے کام میں استعمال کی اجازت دے سکتے ہیں۔ سکول کی انتظامی کمیٹی اس بات کی اجازت دے سکتی ہے کہ موبائل فون تفریح میں استعمال کیے جا سکتے ہیں۔ طلباء و طالبات یا اساتذہ کی تصاویر ان کی مرضی کے بغیر نہیں بنائی جا سکتی۔ ساتھی بچوں یا اہلکاروں کی تصاویر کی اشاعت ان کی مرضی کے بغیر نہیں ہو سکتی۔ نہ ہی ان کی مرضی کے بغیر ایسی تصاویر کسی دوسرے کو بھیجا جا سکتا ہے۔ سکول کا کمپیوٹر، انٹرنیٹ اور ای میل کو اس وقت استعمال کیا جا سکتا ہے جب اہلکار اس کی ضرورت سمجھیں۔

ہر سکول کی انتظامی کمیٹی انٹرنیٹ کے استعمال کے قواعد وضع کرے گی نیز یہی کمیٹی بچوں اور ایس ایف او کے مابین انٹرنیٹ استعمال کرنے کا معاہدہ بھی تیار کرے گی۔ سکول کے کمپیوٹر کا پاس ورڈ اور یوسر نیم انفرادی ہے اور اس کو خفیہ رکھا جائے گا۔ کسی دوسرے کا پاس ورڈ استعمال کرنا ممنوع ہے۔

نمبر ۴۔ غیر حاضری

غیر حاضری کی صورت میں والدین کی ذمہ داری ہے کہ اسی دن سکول کو اطلاع دیں۔

باب ۳۔ ردّ عمل

نمبر ۸۔ عمومی ردّ عمل

ان ضوابط کی خلاف ورزی کی صورت میں ردّ عمل کا اظہار ہو سکتا ہے۔ بچے کے عمل اور اس کے خلاف ردّ عمل میں ایک مناسبت ہونا لازمی ہے۔ ردّ عمل طے کرتے وقت ہر بار معاملہ کی سنگینی اور اس کے تسلسل کی بنیاد پر فیصلہ کیا جائے گا۔ جسمانی سزا اور تضحیک آمیز رویہ ردّ عمل کے طور پر استعمال نہیں کیا جا سکتا۔ کسی ایک بچے کی انفرادی حرکت کے نتیجے میں بچوں کے سارے گروپ کو سزا نہیں دی جا سکتی۔ بچوں کی ذمہ داری ہے کہ دیے گئے ردّ عمل کا احترام کریں۔ اگر دیے گئے ردّ عمل کا احترام نہ کیا جائے تو نئے ردّ عمل کا اجراء کیا جا سکتا ہے۔

اگر کسی وقت یہ خطرہ ہو کہ کوئی بچہ کسی دوسرے کو یا خود کو نقصان پہنچا سکتا ہے تو اس بچے کو نگرانی کے تحت ایک دوسرے کمرے میں منتقل کیا جا سکتا ہے۔ اگر ایسے ردّ عمل کی ضرورت پڑے تو اول مدرس اور والدین کو اس کی فوری اطلاع دی جائے گی۔ ایس ایف او کی انتظامیہ کی ذمہ داری ہے کہ ایسے ردّ عمل کو تحریر میں لایا جائے اور سپرائٹنڈنٹ کو اس کی اطلاع دی جائے۔

ردّ عمل

- اساتذہ اور ایس ایف او کے اہل کار بچے کے ساتھ گفتگو کر سکتے ہیں۔
- بچے کو تحریری اطلاع دی جا سکتی ہے جسے گھر بھیجا جائے گا۔
- بچے کو اپنے والدین کو فون کر کے واقعہ اور اپنے عمل کی اطلاع دینا ہو گی۔
- بچے پر سکول کی انتظامیہ، جماعت کی انچارج، سوسیال لائبر، ضروری ہو تو سکول کے دیگر اہلکاروں اور واقع سے متعلق دیگر بالغ لوگوں کے ساتھ بات کرنے کی پابندی لگائی جا سکتی ہے۔
- ایس ایف او اور بچے دو طرفہ پابند معائدہ کر سکتے ہیں۔
- ایس ایف او بچے کی اشیاء کو بقیہ دن کے مدت کے لیے اپنے قبضے میں کر سکتا ہے، ان کو بچے کے والدین یا پولیس کو دے سکتا ہے۔
- بچے کو ایک نئے گروپ میں منتقل کیا جا سکتا ہے یا اسے اپنے گروپ سے علیحدہ کام کرنے کا پابند کیا جا سکتا ہے۔
- تھوڑی مدت کے لیے بچے کو ایس ایف او میں روکا جا سکتا ہے۔

- اگر اول مدرس ضروری سمجھے تو بچے سے دیگر آسانیاں واپس لی جا سکتی ہیں۔
- بچے کو اپنے یا دوسروں کے نقصان کی مرمت کرنے یا اپنے اور دوسروں کے پیچھے صفائی کرنے کو کہا جا سکتا ہے۔
- بچے کے والدین کو قانون کے مطابق پانچ ہزار کروڑ تک نقصان کا ذمہ دار ٹھہرایا جا سکتا ہے۔
- قواعد کی خلاف ورزی پر بلدیہ معاملہ کو پولیس میں درج کروا سکتی ہے۔

سکول کے انٹرنیٹ کا کمپیوٹر سے متعلق ضوابط کی خلاف ورزی

- اگر بچہ کمپیوٹر سے متعلق ضوابط کی خلاف ورزی کرے یا کسی دوسرے بچے کے پاس ورڈ یا یوسر نیم کو غلط استعمال کرے تو اس سے ایک مدت تک سکول کا کمپیوٹر استعمال کرنے کا حق چھینا جا سکتا ہے۔ اگر کمپیوٹر کا استعمال تدریس کے لیے ضروری ہو تو کمپیوٹر کے استعمال کا حق نہیں چھینا جا سکتا۔
- قواعد کی خلاف ورزی پر بلدیہ معاملہ کو پولیس میں درج کروا سکتی ہے۔

باب ۳ معاملہ پر غور

- فیصلے کرتے وقت معاملہ کے غور کے مندرجہ ذیل تقاضے پورے کیے جائیں گے
- ایس ایف او کی ذمہ داری ہے کہ معاملہ پر ہر ممکن حد تک روشنی ڈالی جائے۔ فیصلے کی بنیاد معاملہ کی سنگینی کے مطابق جائز ہونا لازمی ہے۔
- ہر ممکن حد تک کوشش کی جائے گی کہ بچے کو فیصلہ ہونے سے پہلے معاملہ اور متعلقہ معلومات سے آگاہ کیا جائے اور اسے اپنی صفائی پیش کرنے کا موقع دیا جائے۔ سنگین معاملات میں سرپرستوں سے رابطہ قائم کیا جائے گا۔ یہ اطلاع زبانی دی جا سکتی ہے، لیکن سنگین معاملات میں یہ اطلاع تحریری طور پر دی جانا ضروری ہے۔
- فیصلہ کی بنیاد واضح کی جائے گی۔ بچے کو فیصلہ اور اس کی بنیاد ایک ہی وقت میں دیے جائیں گے، بجز اس کے ایسا کرنا انتہائی مشکل ہو۔ یہ اطلاع زبانی دی جا سکتی ہے، لیکن سنگین معاملات میں یہ اطلاع تحریری طور پر دی جانا ضروری ہے۔

باب ۵ اجراء

- یہ ضوابط بلدیہ کے اجلاس انیس دسمبر ۲۰۱۲ کو فیصلہ نمبر ۱۵۹-۱۲ میں کیا گیا۔ ان کا اطلاق یکم جنوری ۲۰۱۳ سے ہو گا۔